

അടിയന്തരപ്രമേയം

പോലീസ് മർദ്ദനം

മി. സ്പീക്കർ: പ്രവാസിയാ യ ആലുവ കുഞ്ചാട്ടുകര മരുതംകുഴി ഉസ്താനെ അതിക്രമമായി പോലീസ് മർദ്ദിക്കുകയും സ്റ്റേഷനിൽ തടഞ്ഞുവയ്ക്കുകയും കേസിൽ കുടുക്കി മജിസ്ട്രേറ്റിന് മുമ്പാകെ ഹാജരാക്കാൻ ശ്രമിച്ചതിനെ തുടർന്നുണ്ടായതായി പറയപ്പെടുന്ന ഗുരുതരമായ സ്ഥിതിവിശേഷം സഭാ നടപടികൾ നിർത്തിവെച്ച് ചർച്ച ചെയ്യണമെന്ന് ആവശ്യപ്പെട്ട് സർവ്വശ്രീ അൻവർ സാദത്ത്, ടി. വി. ഇബ്രാഹിം, അനൂപ് ജേക്കബ് എന്നീ ബഹുമാനപ്പെട്ട അംഗങ്ങൾ റൂൾ 50 പ്രകാരം നോട്ടീസ് നൽകിയിട്ടുണ്ട്.

മുഖ്യമന്ത്രി (ശ്രീ. പിണറായി വിജയൻ): സർ, (.....ബഹളം.....)

മി. സ്പീക്കർ:പ്ലീസ്..... പ്ലീസ്.... ശ്രീ. ഇ. പി. ജയരാജൻ അങ്ങ് ഇരിക്കൂ. (.....ബഹളം.....) മുഖ്യമന്ത്രി സംസാരിക്കുകയാണ്. നിങ്ങൾ ഇരിക്കൂ..... ബഹുമാനപ്പെട്ട മുഖ്യമന്ത്രി സംസാരിക്കുമ്പോൾ ഭരണകക്ഷി അംഗങ്ങൾ തന്നെ ഇങ്ങനെ എണ്ണീറ്റിനിന്ന് സംസാരിക്കുന്നത് ശരിയല്ല. പ്ലീസ് ഇരിക്കൂ.....

ശ്രീ. പിണറായി വിജയൻ: സർ, 05-06-2018-ന് വൈകിട്ട് ആലുവ എടത്തല മുതിരക്കാട്ടുമുഗൾ ഭാഗത്ത് പോക്സോ കേസ് ബാധകമായ സംഭവത്തിൽ കുട്ടിയുടെ മൊഴിയെടുക്കാനും അന്വേഷണത്തിനുമായി പോയ എടത്തല

പോലീസ് സ്റ്റേഷനിലെ എസ്.എച്ച്.ഒ.യുടെ ഉടമസ്ഥതയിലുള്ള സ്വകാര്യ കാറിൽ മടങ്ങിവരവെ കുഞ്ചാട്ടുകര ഗവൺമെന്റ് സ്കൂളിന് മുൻവശത്തെത്തിയപ്പോൾ തടസ്സമായി നിർത്തിയിരുന്ന രണ്ട് സൂട്ടറുകളിൽ ഒന്നിൽ കാർ തട്ടുകയുണ്ടായി. അതേത്തുടർന്നുണ്ടായ പ്രശ്നം അപ്പോൾത്തന്നെ സംസാരിച്ച് പരിഹരിക്കുകയും ചെയ്തു. പോക്സോ കേസ് അന്വേഷണമായതിനാലാണ് പോലീസുകാർ മഹ്തിയിലും എസ്.എച്ച്.ഒ.യുടെ സ്വകാര്യകാറിലും സഞ്ചരിച്ചതെന്ന് മനസ്സിലായിട്ടുണ്ട്. എന്നാൽ ഈ സംഭവം കണ്ടുനിന്ന ഉസ്താൻ ഈ പ്രശ്നത്തിലിടപെട്ട് വഴക്കുണ്ടാക്കുകയും പോലീസ് ഡ്രൈവറായ അഫ്സലിനെ ദേഹോപദ്രവം ഏൽപ്പിക്കുകയുമുണ്ടായി. തുടർന്ന് ഉസ്താനെ അവിടെനിന്ന് സ്റ്റേഷനിലേയ്ക്ക് കൂട്ടിക്കൊണ്ടുപോയി. ഉസ്താനെ മെഡിക്കൽ പരിശോധനയ്ക്ക് ആലുവ ഗവൺമെന്റ് ആശുപത്രിയിലേയ്ക്കും അവിടെ നിന്ന് കൂടുതൽ പരിശോധനകൾക്കായി ആലുവ ലക്ഷ്മി ഹോസ്പിറ്റലിലേയ്ക്കും കൊണ്ടുപോയി. ഈ ആശുപത്രിയിലെ പരിശോധനയ്ക്കുശേഷം ചൂണങ്ങംവേലി രാജഗിരി ആശുപത്രിയിലേയ്ക്ക് ഉസ്താനെ കൊണ്ടുപോകുമ്പോൾ ഒരു സംഘം ആൾക്കാർ ആംബുലൻസിലേയ്ക്ക് തള്ളിക്കയറുകയുണ്ടായി. ഉസ്താന്റെ മൊഴിയുടെ അടിസ്ഥാനത്തിൽ കണ്ടാലറിയാവുന്ന നാല് പോലീസുകാരെ പ്രതിയാക്കി ഐ.പി.സി. 323, 342, 34 വകുപ്പുകൾ പ്രകാരം ക്രൈം 484/2018 ആയി കേസ് രജിസ്റ്റർ ചെയ്തിട്ടുണ്ട്. അന്വേഷണത്തിൽ ഉസ്താന്റെ ചികിത്സാരേഖകളിൽ ഇടതു

കവിളെല്ലിന് പൊട്ടലുണ്ടെന്ന് കണ്ട് ഐ.പി.സി. 325-ാം വകുപ്പ് കൂട്ടിച്ചേർത്ത് അന്വേഷണം നടത്തിവരുന്നു. ഉസ്താനെ ആംബുലൻസിൽ കയറ്റുന്ന സമയം ലക്ഷ്മി ആശുപത്രിൽ അനിഷ്ട സംഭവങ്ങളുണ്ടാകാതിരിക്കാൻ ഡ്യൂട്ടിക്ക് നിയോഗിക്കപ്പെട്ട WSI ജെടീനാ ഹ്രാൻസിസ്-നെ ഒരു സംഘം ആൾക്കാർ ദേഹോപദ്രവം ഏൽപ്പിക്കുകയുണ്ടായി. സംഭവത്തിൽ അവരുടെ വാരിയെല്ല് പൊട്ടിയതിനാൽ ഇടപ്പള്ളി എം.എ.ജെ. ആശുപത്രിയിൽ പ്രവേശിപ്പിച്ചിരിക്കുകയാണ്. ഇക്കാര്യത്തിന് ഐ.പി.സി.143, 147, 353, 354, 333, 149 വകുപ്പുകൾ പ്രകാരം ക്രൈം 1842/2018 ആയി ആലുവ പോലീസ് സ്റ്റേഷനിൽ കേസ് രജിസ്റ്റർ ചെയ്ത് അന്വേഷിച്ചുവരുന്നു. ഡ്യൂട്ടിക്കു പോയ പോലീസുകാരെ ദേഹോപദ്രവം ഏൽപ്പിച്ചതിന് എസ്.സി.പി.ഒ. അബ്ദുൽ ജലീലിന്റെ റിപ്പോർട്ടിന്റെ അടിസ്ഥാനത്തിൽ ഉസ്താനെ പ്രതിയാക്കി ഐ.പി.സി. 332, 353 വകുപ്പുകൾ പ്രകാരം ക്രൈം 483/2018 ആയി കേസ് നിലവിലുണ്ട്. ഉസ്താനെ മർദ്ദിച്ചെന്ന ആരോപണവുമായി ബന്ധപ്പെട്ട് എടത്തല പോലീസ് സ്റ്റേഷനിലെ ഗ്രേഡ് എ.എസ്.ഐ. പുഷ്പരാജൻ, സി.പി.ഒ.-മാരായ അബ്ദുൽ ജലീൽ, അഹ്സൽ എന്നിവരെ തീവ്ര പരിശീലനത്തിനായി കളമശ്ശേരി എ.ആർ. ക്യാമ്പിലേയ്ക്ക് സ്ഥലംമാറ്റിക്കൊണ്ട് നാലുപേർക്കെതിരെ വാച്യാന്വേഷണത്തിന് ജില്ലാ പോലീസ് മേധാവി ഉത്തരവിട്ടിട്ടുണ്ട്. ഇപ്പോൾ ഈ കേസുകളുടെ അന്വേഷണ ചുമതല ജില്ലാ ക്രൈംബ്രാഞ്ച് ഡിവൈ.എസ്.പി.-ക്കാണ്. പോലീസിന്റെ

കൃത്യനിർവ്വഹണം തടസ്സപ്പെടുത്തുകയെന്ന ലക്ഷ്യത്തോടെ തീവ്രവാദ സ്വഭാവമുള്ള ചിലരടക്കം പങ്കെടുത്തുകൊണ്ടു നടത്തിയ ആക്രമണങ്ങളാണ് രണ്ടിടത്തും നടന്നത്. ഒന്ന്, വാഹനങ്ങൾ ഉൾക്കൊണ്ട കണ്ട്രോൾ എന്ന സ്ഥലത്തുവെച്ചും രണ്ട്, ആലുവ ലക്ഷ്മി ആശുപത്രി പരസരത്തുവെച്ചും. ഇതിനെ പ്രതിപക്ഷം ന്യായീകരിക്കുന്നത് ശരിയാണോയെന്ന് സ്വയം പരിശോധിക്കണം. അതോടൊപ്പം ഉസ്താനെ പരിക്കേൽപ്പിച്ച പ്രതികളുടെ പേരിൽ കേസ് രജിസ്റ്റർ ചെയ്തിട്ടുണ്ട്. സേവനോന്മുഖവും ജനസൗഹൃദപരവുമായൊരു സംസ്കാരം പോലീസിന് ഉണ്ടാകണമെന്നതാണ് സർക്കാരിന്റെ കാഴ്ചപ്പാട്. അതിൽനിന്നും വിരുദ്ധമായ നിലപാട് സ്വീകരിക്കുന്നവർക്കെതിരെ ശക്തമായ നടപടി സ്വീകരിക്കുക തന്നെ ചെയ്യും. അതോടൊപ്പം പോലീസ് സേനയെ ജനസൗഹൃദമാക്കാനുള്ള നടപടികളും ശക്തിപ്പെടുത്തി മുന്നോട്ടു കൊണ്ടുപോകും. ഒരു തരത്തിലുള്ള വിട്ടുവീഴ്ചയും ഇക്കാര്യത്തിൽ ഉണ്ടാകുകയില്ല. ഒരാനുകൂല്യവും കുറ്റക്കാർക്ക് ലഭിക്കുകയില്ല. എന്നാൽ പോലീസിനെതിരായ തെറ്റായ പ്രചരണങ്ങൾ സംഘടിപ്പിച്ച് നിയമ സംവിധാനത്തെ ദുർബ്ബലപ്പെടുത്താനുള്ള ശ്രമങ്ങൾ ചില കേന്ദ്രങ്ങളിൽനിന്നും ബോധപൂർവ്വം നടത്തുന്നു. ഇത്തരം പ്രചാരവേലകൾക്ക് കീഴ്പ്പെടുന്ന പ്രശ്നമില്ല. ജനങ്ങൾക്ക് നീതി ഉറപ്പുവരുത്തുന്ന വിധം പോലീസ് സേനയെ മാറ്റിത്തീർക്കുന്നതിനുള്ള ഇടപെടലുകളാണ് സർക്കാർ ഉദ്ദേശിക്കുന്നത്. അതിന്റെ ഭാഗമായി പോലീസ് സേനയിൽ കാലാകാലങ്ങളായി

രൂപപ്പെട്ടുവന്ന തെറ്റായ രീതികൾക്കെതിരെ നിലപാടെടുത്ത് മുന്നോട്ട് പോകുക തന്നെ ചെയ്യും. ജനങ്ങളുടെ സ്വൈരജീവിതമാണ് പരമപ്രധാനം. അതുകൊണ്ടുതന്നെ ഇക്കാര്യത്തിൽ ഒരുവിധ അനാസ്ഥയും ഒരു തലത്തിലും ഉണ്ടാകാൻ അനുവദിക്കുന്ന പ്രശ്നമില്ല. ഈ സാഹചര്യത്തിൽ സഭ നിർത്തിവെച്ചു ചർച്ച ചെയ്യേണ്ട വിഷയം ഇതിലടങ്ങിയിട്ടില്ല.

ശ്രീ. അൻവർ സാദത്ത്: സർ, വീഴ്ചകൾ തുടരുന്ന, ഡിവൈ.എസ്.പി.-

യെയും എ.എസ്.ഐ.-യെയും സ്ഥലം മാറ്റിയെന്ന വാർത്തയാണ് ഇന്ന് രാവിലെയും പത്രങ്ങളെടുത്ത് നോക്കിയപ്പോൾ കാണാൻ സാധിച്ചത്. ഈ സർക്കാർ അധികാരത്തിൽ വന്നതിനുശേഷം നിത്യേന ഉണ്ടാകുന്ന ഒരു കീഴ്വഴക്കമായി ഇത് മാറിയിരിക്കുകയാണ്. വീഴ്ചകൾ സംഭവിച്ചു, കർശന നടപടി സ്വീകരിക്കുമെന്ന് ബഹുമാനപ്പെട്ട മുഖ്യമന്ത്രി പറയുന്നതല്ലാതെ ഒരു കർശന നടപടിയിലേയ്ക്ക് ഇതുവരെയും പോകാൻ സാധിച്ചിട്ടില്ല. "ഞങ്ങൾ എന്ത് തെറ്റ് ചെയ്തുവെന്ന് ഫെബിനയും കുഞ്ഞുങ്ങളും ചോദിക്കുന്നു" . കേരള സമൂഹമിന്ന് വളരെ പ്രയാസത്തോടുകൂടിയാണ് ഈ വാർത്തയെ നോക്കി കണ്ടത്. ഇവിടത്തെ പാവപ്പെട്ട ജനങ്ങൾ എന്താണ് സർക്കാരിനോടും പോലീസിനോടും ചെയ്തിരിക്കുന്നതെന്ന് ഞാൻ ചോദിക്കുന്നു. പാവപ്പെട്ട എത്രയോ സ്ത്രീകളുടെ, ഉസ്താന്റെ ഭാര്യ ഫെബിനയുടെയും ശ്രീജിത്തിന്റെ ഭാര്യ അഖിലയുടെയും കെവിന്റെ ഭാര്യ നീരുവിന്റെയും കണ്ണനീർ കേരളത്തിന്റെ ഭൂമിയിൽ വീഴാനുള്ള

സാഹചര്യമുണ്ടായി. ഇവിടെ സ്ത്രീ സംരക്ഷണമെന്ന പദത്തെ അധികാരത്തിലേറിയ എൽ.ഡി.എഫ്. ഗവൺമെന്റ് എന്തുകൊണ്ടാണ് സ്ത്രീകളുടെ കണ്ണുനീർ കാണാത്തത്? ഇതിന് ആർ സമാധാനം പറയും? എന്തിനാണ് ഈ അടിയന്തരപ്രമേയം കൊണ്ടുവന്നതെന്ന് ബഹുമാനപ്പെട്ട മുഖ്യമന്ത്രി ചോദിക്കുന്നു. ബഹുമാനപ്പെട്ട മുഖ്യമന്ത്രി എന്തിനാണ് ഇത്ര ബാലിശമായ വാക്കുകൾ പ്രയോഗിക്കുന്നതെന്ന് എനിക്ക് മനസ്സിലാകുന്നില്ല. ഒരിക്കലും ബഹുമാനപ്പെട്ട മുഖ്യമന്ത്രിയുടെ ഭാഗത്തുനിന്നും ഇങ്ങനെയൊരു പ്രതികരണം ഉണ്ടാകുമെന്ന് ഞങ്ങൾ പ്രതീക്ഷിച്ചില്ല. ബഹുമാനപ്പെട്ട മുഖ്യമന്ത്രി വളരെ നിസ്സാരവൽക്കരിച്ചുകൊണ്ട് പോലീസ് പറഞ്ഞ അതേ റിപ്പോർട്ടുകൾ ഇവിടെ വായിക്കുകയുണ്ടായി. ഇവിടെ നടന്നത് വളരെ ദയനീയമായ സംഭവമാണ്. ജൂൺ 5-ാം തീയതി വൈകിട്ടാണ് ഈ സംഭവം നടക്കുന്നത്. നോമ്പ് കാലഘട്ടത്തിൽ മുസ്ലീം സഹോദരങ്ങൾ തന്റെ വീട്ടിൽ കുടുംബാംഗങ്ങളോടൊപ്പം, ഭാര്യയുടെയും മക്കളുടെയും ഒപ്പം നോമ്പ് തുറക്കാൻ ആഗ്രഹിക്കുന്നവരാണ്. അതിന്റെ ഭാഗമായാണ് വിദേശത്തായിരുന്ന ആ യുവസുഹൃത്ത് ലീവെടുത്ത് വന്നത്. നോമ്പ് തുറക്കാൻ തന്റെ മക്കൾക്ക് സമോസയും അതിനോടനുബന്ധമായ മറ്റ് സാധനങ്ങളും വാങ്ങി തിരിച്ചുവരുന്ന വഴി റോഡ് സൈഡിൽ വണ്ടി നിർത്തിയപ്പോഴാണ് ഇപ്പറഞ്ഞ പോലീസുകാരുടെ വണ്ടി വന്ന് ഉസ്താന്റെ വണ്ടിയിൽ ഇടിക്കുന്നൊരു സാഹചര്യം ഉണ്ടായത്. സ്വാഭാവികമായും

ഒരു കാരണവും കൂടാതെ ഒരു വണ്ടി വന്ന് നമ്മുടെ വണ്ടിയിൽ ഇടിച്ചാൽ നമുക്ക് ദേഷ്യമുണ്ടാകുമെന്ന് നമുക്കറിയാം. ശ്രീ. വി. ടി. ബൽറാം എന്തോ പറഞ്ഞുവെന്ന് പറഞ്ഞ് ബഹുമാനപ്പെട്ട മുഖ്യമന്ത്രി രോഷം കൊണ്ട് നിങ്ങളും ഞാനും കണ്ടതാണ്. അത് സ്വാഭാവികമായൊരു പ്രതിഭാസമാണ്, മനുഷ്യ സഹജമാണ്. അതുപോലെയാണ് ഒരു കാരണവും കൂടാതെ തന്റെ വണ്ടിയിൽ മറ്റൊരു വാഹനം വന്നിടിച്ചപ്പോൾ ഉണ്ടായ പ്രതിഷേധം ഉസ്താനും രേഖപ്പെടുത്തിയത്. പോലീസാണെന്ന് അറിയില്ല, പോലീസ് വണ്ടിയുമല്ല, ഒരു പ്രൈവറ്റ് വാഹനമായിരുന്നു. ഉസ്താനെ റോഡിലിട്ടും വണ്ടിയിൽ കയറ്റിയും പോലീസ് സ്റ്റേഷനിൽ കൊണ്ടുപോയും ഇടിച്ചു. ഈ സംഭവം ഉണ്ടായ ഉടൻതന്നെ ഉസ്താന്റെ ബന്ധുക്കൾ എന്നെ വിളിച്ചു. ഏതോ ക്വട്ടേഷൻ സംഘമാണ് ഉസ്താനെ തട്ടിക്കൊണ്ടു പോയിരിക്കുന്നതെന്ന് ഉസ്താന്റെ ബന്ധുക്കളോട് അവിടെയുള്ള ആൾക്കാർ വിളിച്ചു പറഞ്ഞു. അവർക്കും അത് പോലീസാണെന്ന് അറിയില്ല. കാരണം ക്വട്ടേഷൻ സംഘത്തെപ്പോലെയാണ് പോലീസ് നടുറോഡിലിട്ട് പ്രിയസുഹൃത്തിനെ തല്ലിച്ചതച്ചതെന്ന് ഉസ്താന്റെ ബന്ധുക്കളെ അറിയിച്ചു. അങ്ങനെ ഉസ്താന്റെ ബന്ധുക്കൾ എന്നെ വിളിച്ച് അറിയിക്കുകയായിരുന്നു. നിങ്ങൾ പോലീസ് സ്റ്റേഷനിൽ പരാതി കൊടുക്കൂ, ഞാൻ പോലീസിനെ വിളിക്കാമെന്ന് അവരോട് പറഞ്ഞു. ഞാൻ അവിടത്തെ എസ്.ഐ.-യെ വിളിച്ചു. ഇതാണ് സംഭവം, ഇങ്ങനെയാണ് ഉണ്ടായത്, പോലീസാണ് കൊണ്ടുപോയത് എന്ന്

എസ്.ഐ. എന്നോട് പറഞ്ഞു. പോലീസ് സ്റ്റേഷനിൽ വച്ച് ക്രൂരമായ മർദ്ദനമുണ്ടായി. അതിനുശേഷം പോലീസ് ആശുപത്രിയിലേയ്ക്ക് കൊണ്ടുപോകാൻ തയ്യാറായില്ല. ഉസ്താനെ ആശുപത്രിയിൽ കൊണ്ടുപോകുന്നില്ല, സംസാരിക്കാൻ സാധിക്കുന്നില്ല, മുഖത്താണ് ഇടി കൊണ്ടിരിക്കുന്നതെന്ന് പറഞ്ഞു. ഉടൻതന്നെ ഉസ്താനെ ആശുപത്രിയിൽ എത്തിക്കണം, അല്ലെങ്കിൽ ഗുരുതരമായ വീഴ്ചയുണ്ടാകുമെന്ന് ഞാൻ വീണ്ടും എസ്.പി.-യെ വിളിച്ചുപറഞ്ഞു. കാരണം ശ്രീജിത്തിന്റെ ഗതി പ്രിയപ്പെട്ട എന്റെ സുഹൃത്തിന് ഉണ്ടാകുമെന്നാണ് എന്റെ മനസ്സിൽ ഓടി എത്തിയത്. അതും ഞാൻ എസ്.പി.-യെ ഓർമ്മിപ്പിച്ചു. എസ്.പി. അപ്പോൾത്തന്നെ പോലീസ് സ്റ്റേഷനുമായി ബന്ധപ്പെട്ട് ആശുപത്രിയിൽ കൊണ്ടുപോകുന്നതിന് നിർദ്ദേശം നൽകി. പക്ഷെ അപ്പോഴും പോലീസ് അരിശംപൂണ്ടു. ഞാൻ വിളിച്ചു പറഞ്ഞിട്ടാണ് എസ്.പി. ഇടപെട്ടതെന്നും എസ്.ഐ.-യ്ക്ക് നിർദ്ദേശം നൽകിയതെന്നും മർദ്ദനം അഴിച്ചുവിട്ട പോലീസുകാർ അറിഞ്ഞു. അപ്പോൾ എന്ന പോലീസുകാരനെ മർദ്ദിച്ചുവെന്ന് ബഹുമാനപ്പെട്ട മുഖ്യമന്ത്രി പറഞ്ഞല്ലോ; നിങ്ങൾ പോയി എസ്.ഐ.-യെ കാണൂ, ഇപ്പോൾത്തന്നെ ഉസ്താനെ ആശുപത്രിയിലേയ്ക്ക് കൊണ്ടുപോകണമെന്ന് പോലീസ് സ്റ്റേഷനിൽ ചെന്ന് പറഞ്ഞ ഉസ്താന്റെ ബന്ധുവിനോട് പോലീസുകാരൻ തട്ടിക്കയറി. ബഹുമാനപ്പെട്ട എം.എൽ.എ. പറഞ്ഞിട്ടാണ് വന്നതെന്ന് പറഞ്ഞു. അപ്പോൾ അവിടെ പറഞ്ഞ തെറി നിയമസഭാ രേഖകളിൽ പറയാൻ

പറ്റാത്തതുകൊണ്ട് പറയുന്നില്ല. ബഹുമാനപ്പെട്ട മുഖ്യമന്ത്രി, അച്ഛൻ എന്ന പോലീസുകാരൻ എന്റെ വീട്ടിലിരിക്കുന്ന ആളുകളെപ്പോലും അധികേഷിപ്പിച്ചു..... (ബഹളം).....ഒരു ജനപ്രതിനിധിയെ.... (ബഹളം).....നോമ്പ് അനുഷ്ഠിക്കുന്ന എന്റെ ഉമ്മയെപ്പോലും ചീത്ത വിളിക്കുന്ന.....(ബഹളം) എന്റെ പ്രയാസം കൊണ്ട് അത് ഞാൻ പറയുന്നില്ല. നിയമസഭാ രേഖകളിൽ അത് വരാൻ പാടില്ല. പൊതുസമൂഹം അറിഞ്ഞാൽ എനിക്കുതന്നെയാണ് നാണക്കേട്. ഇന്നലെ ഞാൻ ഉസ്മാനെ കാണാൻ ആശുപത്രിയിൽ പോയപ്പോൾ ആ ബന്ധു എന്നെ മാറ്റി നിർത്തിപ്പറഞ്ഞു ഞാൻ ആരും കേൾക്കെ പറയുന്നില്ല, ഇതാണ് എം.എൽ.എ.-യുടെ ഉമ്മയെക്കുറിച്ച് പറഞ്ഞതെന്ന് പറഞ്ഞു. അങ്ങനെയുള്ള ആളുകളെ എന്ത് ചെയ്യണമെന്ന് ബഹുമാനപ്പെട്ട മുഖ്യമന്ത്രി തന്നെ വിചാരിക്കണം. ഇതാണോ നിങ്ങളുടെ പോലീസ്? ഇതാണോ പോലീസിന്റെ ഭാഷ? ഇതാണോ ജനമൈത്രി പോലീസ്? എറണാകുളം റൂറലിൽ ജനമൈത്രി പോലീസല്ല അതിന്റെ നാഥൻ തന്നെ ജനമൈത്രിക്ക് എതിരാണെന്ന് സഭയിൽ ഞാൻ കുറെ നാളുകൾക്കുമുമ്പ് പറഞ്ഞു. അതാണ് തുടർന്നുകൊണ്ടിരിക്കുന്നത്. പിന്നീട് ഉസ്മാനെ പോലീസ് ആശുപത്രിയിൽ കൊണ്ടുപോയി. ഗവൺമെന്റ് ആശുപത്രിയിൽ നിന്നും പോലീസ് നിർബന്ധമായി ഡിസ്ചാർജ് ചെയ്ത് ഉസ്മാനെ റിമാന്റ് ചെയ്യാനുള്ള ശ്രമം നടത്തി. പക്ഷെ അവിടത്തെ ജനപ്രതിനിധികളും ജനങ്ങളും പ്രതിഷേധം ഉയർത്തിയപ്പോൾ വീണ്ടും ലക്ഷ്മി ആശുപത്രിയിലേയ്ക്ക് കൊണ്ടുപോയി. ലക്ഷ്മി

ആശുപത്രിയിൽ നിന്നും തുടർ ചികിത്സയ്ക്കുവേണ്ടി രാജഗിരി ആശുപത്രിയിൽ കൊണ്ടുപോയി. ഇവിടെ വനിതാ പോലീസിനെ അക്രമിച്ചുവെന്ന് പറഞ്ഞു. അത് പോലീസ് ഉണ്ടാക്കിയ കള്ളക്കഥയാണ്. ഞാൻ ചോദിക്കട്ടെ, ഈ വനിതാ പോലീസിനെ ലക്ഷ്മി ഹോസ്പിറ്റലിൽ വെച്ച് മർദ്ദിച്ചുവെന്ന് പറയുന്നു. ഈ വനിതാ പോലീസ് തന്നെയാണ് ഉസ്താന്റെ മൊഴിയെടുക്കാൻ രാജഗിരി ആശുപത്രിയിൽ പോയത്. വാരിയെല്ലിന് പരിക്കുപറ്റിയ ഒരാൾ എങ്ങനെയാണ് രാജഗിരി ആശുപത്രിയിൽ പോയി ഉസ്താന്റെ മൊഴി എടുത്ത് വളരെ സന്തോഷത്തോടുകൂടി പോയത്. ഇത് വനിതാ പോലീസിന്റെ പരാതിയല്ല, ക്രിയേറ്റ് ചെയ്തതാണ്. ഇവിടെയൊന്നും അഡ്വീറ്റ് ചെയ്തില്ല. എം.എ.ജെ. ആശുപത്രിയിൽ പോലീസിന് സൗകര്യമുള്ളിടത്ത് പോയി അഡ്വീറ്റ് ചെയ്തു. അവിടത്തെ ജനങ്ങളെ തണുപ്പിക്കാൻ, കേസുണ്ടെന്ന് കാണിക്കാൻ കള്ളക്കഥകളുണ്ടാക്കുകയാണെന്ന് പറയാൻ ഞാൻ ആഗ്രഹിക്കുന്നു. ഇങ്ങനെ കള്ളക്കഥകൾ വീണ്ടും വീണ്ടും ഉണ്ടാക്കിക്കൊണ്ടിരിക്കുകയാണ്. ഇന്റച്ചുഡൻ എന്ന എ.എസ്.ഐ. ഈ കേസിലെ പ്രതിയാണ്. ഇന്റച്ചുഡൻ എന്ന എ.എസ്.ഐ.....(ബഹളം).....

മി. സ്ലീക്കർ: പ്ലീസ്.....പ്ലീസ്.....ശ്രീ. ജോയി.....

ശ്രീ. അൻവർ സാദത്ത്: സർ, എനിക്ക് നോമ്പാണ്, എനിക്ക് വെള്ളം കുടിക്കാൻ സാധിക്കില്ല.

മി. സ്റ്റീക്കർ: അതുകൊണ്ട് അധികം സമയമെടുക്കാതെ

അവസാനിപ്പിക്കൂ..... ബഹളം വെച്ച് അദ്ദേഹത്തെ ആരും ബുദ്ധിമുട്ടിക്കരുത്.

ശ്രീ. അൻവർ സാദത്ത്: സർ, എനിക്ക് നോമ്പുള്ളതാണ്. നോമ്പുള്ള

ആളുകളെ അധികേഷപിക്കുന്നത് നിങ്ങളുടെ സ്വഭാവമാണ്. സി.പി.ഐ.(എം.)ന്റെ

സ്വഭാവമാണ്.(ബഹളം).....

മി. സ്റ്റീക്കർ: കൈവിട്ട് പോകരുത്. ഇരിക്കൂ..... പ്ലീസ്.....

നോമ്പുള്ളതുകൊണ്ട് കൂടുതൽ നീട്ടാതെ അങ്ങ് സംസാരിച്ച് അവസാനിപ്പിക്കൂ.

ശ്രീ. അൻവർ സാദത്ത്: സർ, ഇന്ദുചൂഡൻ സസ്പെൻഷനിലായ

എ.എസ്.ഐ. ആണ്. എന്തിനാണ് പോക്ടോ കേസന്വേഷിക്കാൻ, പ്രതിയെ

പിടിക്കാൻ ഈ വണ്ടിയിൽ ഇന്ദുചൂഡനെ എ.എസ്.ഐ. പോയത്? അതിന്

സമാധാനം പറയണം. സസ്പെൻഷനിൽ ഇരിക്കുന്ന ഇന്ദുചൂഡൻ ആരാണ്?

കമ്മ്യൂണിസ്റ്റ് മാർക്സിസ്റ്റ് പാർട്ടിയുടെ അനുഭാവ സംഘടനയായ കെ.പി.ഒ.യുടെ

ജില്ലാ റൂറൽ ട്രഷററാണ് ഇന്ദുചൂഡൻ. അദ്ദേഹം അവിടെ പ്രവർത്തിച്ചത്

പോലീസുകാരനായല്ല, തനി ഗുണ്ടയായിട്ടാണെന്ന് പറയാൻ ഞാൻ

ആഗ്രഹിക്കുന്നു. പോക്ടോ കേസന്വേഷിക്കാൻ ഇന്ദുചൂഡന്റെ ആവശ്യമെന്താണ്?

സസ്പെൻഷനിലിരിക്കുന്ന ആളെന്തിനാണ് ഇത് അന്വേഷിക്കുന്നത്?

മി. സ്റ്റീക്കർ: പ്ലീസ്.....കൺക്രൂഡ് ചെയ്യൂ.....പ്ലീസ്.....

ശ്രീ. അൻവർ സാദത്ത്: സർ, പോക്ലോ കേസന്വേഷിക്കാൻ പ്രൈവറ്റ് വണ്ടിയിൽ പോകേണ്ട ആവശ്യമില്ല.

മി. സ്ലീക്കർ: പത്ത് മിനിറ്റായി കൺക്ലൂഡ് ചെയ്യൂ.....

ശ്രീ. അൻവർ സാദത്ത്: സർ, കാരണം, പ്രതി പതിനെട്ട് വയസ്സിന് മുകളിലുള്ള ആളാണ്. അതുകൊണ്ട് പ്രൈവറ്റ് വണ്ടിയിൽ പോകേണ്ട ആവശ്യമില്ലെന്നാണ് എനിക്ക് മനസ്സിലാക്കാൻ സാധിച്ചത്.

മി. സ്ലീക്കർ: പ്ലീസ്.....കൺക്ലൂഡ് ചെയ്യൂ.

ശ്രീ. അൻവർ സാദത്ത്: സർ, ഓരോ ദിവസവും നടക്കുന്ന ഇത്തരം സംഭവങ്ങൾ നമ്മുടെ നാടിന് നാണക്കേടുണ്ടാക്കിക്കൊണ്ടിരിക്കുകയാണ്. പിന്നറായി സർക്കാർ അധികാരത്തിൽ വന്നതിനുശേഷം സംസ്ഥാനത്തെ പോലീസിന്റെ അതിക്രമം വർദ്ധിക്കുകയാണ്. പോലീസ് സ്റ്റേഷനിൽ കയറുന്നവർ ജീവനോടെ തിരിച്ചുവരുന്നില്ല. പോലീസിന്റെമേൽ മുഖ്യമന്ത്രിയുടെ നിയന്ത്രണം നഷ്ടപ്പെട്ടിരിക്കുന്നുവെന്നാണ് ഉസ്താന്റെ സംഭവമുണ്ടായപ്പോൾ നമുക്ക് മനസ്സിലാക്കാൻ സാധിച്ചത്. കേരളത്തിന്റെ ചരിത്രത്തിൽ പോലീസിന് വീഴ്ചപറ്റിയെന്ന് ഏറ്റവുമധികം സമ്മതിച്ച ഒരു മുഖ്യമന്ത്രിയാണിതെന്ന് പറയാൻ ഞാനാഗ്രഹിക്കുന്നു. വീഴ്ചപറ്റിയെന്ന് പറയുന്ന ഈ റെക്കോർഡ് സമീപകാലത്തൊന്നും ആർക്കും ഭേദിക്കാൻ സാധിക്കില്ല. സാധിക്കുമെന്ന് ഞാൻ വിശ്വസിക്കുന്നില്ല. ഇത്തരം വീഴ്ചകൾ ഇനി സംഭവിക്കില്ലെന്ന്

നിയമസഭയ്ക്കകത്തും പുറത്തും മുഖ്യമന്ത്രി വീണ്ടുംവീണ്ടും പറയുകയാണ്. എന്നിട്ടും ദിനംപ്രതി വീഴ്ചകൾ സംഭവിക്കുകയാണ്. മുഖ്യമന്ത്രി പറയുന്നത് പോലീസ് കേൾക്കുന്നില്ല. അതിനർത്ഥം പോലീസ് വകുപ്പ് ഭരിക്കാൻ താൻ പ്രാപ്തനല്ലായെന്ന് മുഖ്യമന്ത്രിതന്നെ സമ്മതിക്കുന്നതുപോലെയാണ് കാണാൻ സാധിക്കുന്നത്.

മി. സ്പീക്കർ: അങ്ങയുടെ നോട്ടീസ് പ്രകാരം അങ്ങ് പറഞ്ഞത് കഴിഞ്ഞു. ഇനി അങ്ങ് കൺക്രൂഡ് ചെയ്യണം.

ശ്രീ. അൻവർ സാദത്ത്: സർ, ശ്രീജിത്തിന്റെ കസ്റ്റഡി മരണം സംബന്ധിച്ച അടിയന്തരപ്രമേയത്തിന് സ്പീക്കർ റൂളിംഗ് നടത്തി. സ്പീക്കറുടെ റൂളിംഗിനെ സംബന്ധിച്ച് ഞാനൊന്നും പറയുന്നില്ല. പക്ഷേ എന്താണ് അത് മാറ്റിവെച്ചതെന്ന് കേരളസമൂഹത്തിന് മുഴുവൻ അറിയാം.

മി. സ്പീക്കർ: പ്ലീസ്.....അനാവശ്യമായ കാര്യങ്ങൾ ഉന്നയിക്കരുത്. അങ്ങയുടെ പ്രസംഗം അവസാനിപ്പിക്കണം.

ശ്രീ. അൻവർ സാദത്ത്: സർ, എസ്.പി.-യെ സസ്പെന്റ് ചെയ്യാൽ സ്വാഭാവികമായും അത് സി.പി.ഐ.(എം)-ന്റെ നേതാക്കളിലെത്തുമെന്ന് ഭയക്കുന്നു. സി.പി.ഐ.(എം) നേതാക്കൾ മുഖ്യമന്ത്രിയെ നിയന്ത്രിക്കുന്നു. ഈ പറഞ്ഞ ഉദ്യോഗസ്ഥന്മാരെ സ്ഥലം മാറ്റിയിട്ടുമാത്രം കാര്യമില്ല, കർശന നടപടികൾ സ്വീകരിക്കണം. സസ്പെൻഷനല്ല, അവരെ സർവ്വീസിൽ നിന്നും

മാറ്റിനിർത്തണം. ശ്രീ. കോടിയേരി ബാലകൃഷ്ണനും ശ്രീ. വി. എസ്. അച്ചുതാനന്ദനും ശ്രീ. പന്യൻ രവീന്ദ്രനാണ് അങ്ങനെ പറഞ്ഞത്. അതോടൊപ്പം

മി. സ്പീക്കർ: ഇനിയും ദീർഘിപ്പിക്കാൻ സാധിക്കില്ല. ഇപ്പോൾത്തന്നെ പന്ത്രണ്ട് മിനിറ്റ് കഴിഞ്ഞു.

ശ്രീ. അൻവർ സാദത്ത്: സർ, എനിക്ക് ഒരു കാര്യം മുഖ്യമന്ത്രിയുടെ ശ്രദ്ധയിൽപ്പെടുത്താനാണ്. മുഖ്യമന്ത്രി അത് കേൾക്കണം. പാവപ്പെട്ട പ്രവാസിയാലായ ഈ ഉസ്താന്റെ അവസ്ഥ മനസ്സിലാക്കി ചികിത്സാചെലവ് ഗവൺമെന്റ് ഏറ്റെടുക്കണം. ഇത് പോലീസിന്റെ ഭാഗത്തുനിന്നുണ്ടായ വീഴ്ചയാണ്. ഈ വിഷയം സഭാനടപടികൾ നിർത്തിവെച്ച് ചർച്ച ചെയ്യണമെന്ന് അഭ്യർത്ഥിക്കുന്നു.

ശ്രീ. പിണറായി വിജയൻ: സർ, ആദ്യവയിലുണ്ടായ പ്രശ്നങ്ങളെക്കുറിച്ച് പറയാൻ യഥാവിധി അർഹനായ ആളാണ് ബഹുമാന്യനായ അംഗം. കാരണം അദ്ദേഹമാണ് അവിടത്തെ ജനപ്രതിനിധി. അതുകൊണ്ടുതന്നെ അവിടത്തെ എല്ലാ കാര്യങ്ങളും അദ്ദേഹത്തിന് നല്ലതുപോലെ അറിയാവുന്നതാണ്. അത് ഞാൻ ആവർത്തിക്കേണ്ടതില്ല. പോക്സോ കേസുമായി ബന്ധപ്പെട്ട് ഒരു കുട്ടിയെ ചോദ്യം ചെയ്യാൻ പോക്സോൾ പോലീസ് സിവിൽ ഡ്രസ്സിലാണ് പോകുന്നത്. അങ്ങനെയാണ് ടി പോലീസ് ഉദ്യോഗസ്ഥരും സിവിൽ ഡ്രസ്സിൽ പോകാൻ

ഇടയായത്. തിരിച്ചുവരുമ്പോൾ ഒരു വാഹനവുമായി ഉരസി. ആ ഘട്ടത്തിൽ അദ്ദേഹം തന്നെ പറഞ്ഞു, ആ രോഷത്തിൽ ഉണ്ണാൻ ഇടപെട്ടതാണെന്ന്. അതല്ല, ഉണ്ണാൻ കുറച്ച് അപ്പുറത്താണ്, അവിടെ നിന്നും വാഹനങ്ങൾ ഉരസിയ സ്ഥലത്തേയ്ക്ക് ഉണ്ണാൻ വരികയും ഈ സംഭവത്തിൽ ഇടപെടുകയാണ് ചെയ്തത്. അതിന്റെ വിശദാംശങ്ങളിലേയ്ക്ക് ഞാൻ പോകുന്നില്ല. അന്വേഷണം നടക്കുന്ന ഒരു വിഷയത്തിന്റെ മറ്റു കാര്യങ്ങൾ ഞാൻ പറയുന്നത് ശരിയല്ല(ബഹളം).....

മി. സ്ലീക്കർ: അദ്ദേഹം സംസാരിക്കട്ടെ.....പ്ലീസ്..... അൻവർ സാദത്ത് പറഞ്ഞില്ലേ, ഇനി അദ്ദേഹം പറയട്ടെ.

ശ്രീ. പിണറായി വിജയൻ: സർ, പക്ഷേ ആദ്യത്തെ കൈ വയ്പ്പ് ആരുടേതാണെന്ന് ബഹുമാന്യനായ അംഗത്തിനറിയാം. ഇവിടെ രോഷപ്രകടനവും വാക്കുകളുടെ കാര്യവുമാണ് പറഞ്ഞത്. ഈ പറഞ്ഞ സംഭവത്തിൽ ആദ്യം കൈ വച്ചത് ആരാണെന്നുള്ളത് അദ്ദേഹത്തിനറിയാം. അന്വേഷണം നടക്കുന്ന കാര്യത്തിൽ ഞാൻ അതൊന്നും വെളിപ്പെടുത്താൻ നിൽക്കുന്നില്ല. പക്ഷേ, ആദ്യം കൈ വയ്ക്കുന്നു, അപ്പുറത്തും ഇപ്പുറത്തുമുള്ള കയ്യേറ്റം നടക്കുന്നു. ഇക്കാര്യത്തിൽ സാധാരണ മനുഷ്യരാണെങ്കിൽ പോലീസ് ഇടപെടുകയും കേസെടുക്കുകയും ചെയ്യും. ഇത് സാധാരണ മനുഷ്യരല്ല, ഒരു ഭാഗത്ത് പോലീസും മറ്റൊരു ഭാഗത്ത് സാധാരണ മനുഷ്യനുമാണ്. അപ്പോൾ പോലീസ് ചെയ്യേണ്ടതെന്താണ്?ഇങ്ങനെ ചെറുപ്പത്തിൽ ഉറക്കത്തിൽ

സംസാരിച്ചശീലിച്ച ചില ആൾക്കാർ അപ്പറത്തുണ്ട്. അതിന്റെ ഭാഗമായി ഇങ്ങനെയുണ്ടാകുന്നത്.....

മി. സ്പീക്കർ: ഇത് ശരിയല്ല.(ബഹളം).....ശ്രീ. അൻവർ സാദത്ത് ഇവിടെ സംസാരിച്ചു, മുഖ്യമന്ത്രി അത് നിശബ്ദം കേട്ടിരുന്നു. അപ്പോൾ മുഖ്യമന്ത്രി സംസാരിക്കുമ്പോൾ നിങ്ങൾ കേൾക്കണ്ടേ? (ബഹളം).....പ്ലീസ്.....പ്ലീസ്:

ശ്രീ. പിണറായി വിജയൻ: സർ, പോലീസ് ഈ സംഘർഷത്തിന്റെ ഭാഗമാകുകയായിരുന്നില്ല വേണ്ടത്. ഓടിവന്ന ആൾ പോലീസിനെ തല്ലിയാലും കേസെടുത്ത് ആവശ്യമായ നടപടിയെടുക്കുകയായിരുന്നു പോലീസ് ചെയ്യേണ്ടത്. സാധാരണ ആളുടെ വികാരത്തിലേയ്ക്ക് പോലീസ് താഴാൻ പാടില്ലായിരുന്നു. അതാണ് ആദ്യത്തെ സംഭവത്തിന്റെ നിജസ്ഥിതി. ആ സംഭവത്തിൽ പോലീസ് ഇത്തരത്തിൽ പെരുമാറാൻ പാടില്ലായിരുന്നുവെന്നുള്ളതുകൊണ്ടാണ് ഈ പറയുന്ന മാറ്റി നിർത്തലും അന്വേഷണവുമൊക്കെ ഇപ്പോൾ നടന്നിട്ടുള്ളത്. എന്നാൽ അതിനുശേഷം നടന്നതെന്താണ്? ഈ ആളെ അറസ്റ്റ് ചെയ്ത് കൊണ്ടുപോയത് ക്വട്ടേഷൻ സംഘമാണെന്ന് അവിടെ ആരും ധരിച്ചിട്ടില്ല. ആ ഘട്ടത്തിൽ അവിടെ നാട്ടുകാർ ഈ സംഭവംമെല്ലാം കണ്ടുകൊണ്ട് നിൽക്കുകയാണ്. അവർക്കെല്ലാം ഇത് പോലീസാണെന്ന് മനസ്സിലായിട്ടുണ്ട്. അതിന്റെ ഭാഗമായാണ് അവർ ഈ പ്രശ്നം തീർന്നുവെന്ന് കണക്കാക്കിയത്. അവിടെ വച്ച് പരസ്പരം പറഞ്ഞ്

തീർക്കുകയാണ്. തല്ലിയ ആളെ അവർ അറസ്റ്റ് ചെയ്ത് കൊണ്ടുപോകുകയും ചെയ്തു. പക്ഷേ തല്പനം. ആ ഘട്ടത്തിൽ പോലീസ് സ്റ്റേഷനിലെത്തിയ ആളെ സ്വാഭാവികമായും വൈദ്യപരിശോധനയ്ക്ക് കൊണ്ടുപോകുന്നു. അതിനുശേഷം ഇടപെട്ടവർ ആരാണെന്ന് ബഹുമാനപ്പെട്ട അംഗത്തിന് അറിയില്ലേ? അവിടെയിരുന്ന് ഒച്ചയുണ്ടാക്കുന്നവർക്ക് അറിയില്ലായിരിക്കും. ഒച്ചയുണ്ടാക്കുന്നവർക്ക് ഒച്ചയുണ്ടാക്കാനേ അറിയൂ. ഇങ്ങനെ ശബ്ദിച്ചുകൊണ്ടിരിക്കാനേ അറിയൂ. അതിനകത്തുള്ള ഇസ്മയിൽ ആരാണെന്ന് ഇദ്ദേഹത്തിന് അറിയില്ലേ; ഞാൻ ഇതിന്റെയൊന്നും വിശദാംശങ്ങളിലേക്ക് പോകാൻ ആഗ്രഹിക്കുന്നില്ല. അത് ശരിയല്ല എന്ന് തോന്നുന്നത് കൊണ്ടാണ് ഞാൻ പോകാത്തത്. കാരണം അന്വേഷണത്തിൽ ഇരിക്കുന്ന ഒരു കാര്യത്തിൽ ഞാൻ ഇവിടെ നിന്ന് ഇന്ന ആളൊക്കെ ആയിരുന്നു എന്ന് പറയുന്നത് ശരിയല്ല. പക്ഷേ നമുക്കെല്ലാം ഓർമ്മയുള്ള പഴയ ബസ് തീവയ്പ്പിലേ അവിടെ; ആ ബസ് തീവയ്പ്പിലെ പ്രതികൾ അതിനകത്തിലേ; ആർക്കാണ് അറിയാത്തത്; അത് ശുദ്ധവാദമായിരുന്നോ; തീവ്രവാദമായിരുന്നില്ലേ; ആ തീവ്രവാദം എന്താണ് മറന്നുപോയത്; തീവ്രവാദികൾ ഇഷ്ടമുള്ള സമയത്തൊക്കെ നല്ലതുപോലെ അങ്ങ് പ്രോത്സാഹിപ്പിച്ചുകൊടുക്കാമെന്നാണോ; ഇതല്ലേ അവിടെയുണ്ടായത്; ആ

തീവ്രവാദ സ്വഭാവമല്ലേ ഇവിടെ കാണിച്ചത്; എന്തിനാണ് ആശുപത്രികളെ ഏറ്റെടുത്തുണ്ടായത്; എന്തിനാണ് ആശുപത്രിയിൽ നിന്ന് വേറൊരു ആശുപത്രിയിൽ എത്തിയപ്പോൾ അവിടെ വച്ച് ഏറ്റെടുത്തുണ്ടായത്; ആരാണ് ഈ ഏറ്റെടുത്തിരിക്കുന്നത് പോലീസിനെ കയ്യാളവ എന്ന് പറയുന്ന ആ പ്രദേശം ഒരു സ്വതന്ത്ര റിപ്പബ്ലിക് ഒന്നല്ല. ഈ കേരളത്തിന്റെ ക്രമസമാധാനപാലനം അതേ രീതിയിൽ നടക്കേണ്ട സ്ഥലമാണ്. അവിടെ ഏതാനും ആളുകൾക്ക് പോലീസിനെ കയ്യാളവ ചെയ്യാൻ അധികാരമുണ്ട് എന്നാണ് ധരിക്കുന്നത്. അങ്ങനെ കയ്യാളവ ചെയ്യപ്പെടേണ്ട ഒരു വിഭാഗമാണോ പോലീസ്; ഈ പറയുന്ന തീവ്രവാദ സ്വഭാവമുള്ളവർക്കെല്ലാം കയ്യാളവ ചെയ്യാനുള്ള ഒരു വിഭാഗമാണോ പോലീസ്; അതല്ലേ ഇവിടെ ഉണ്ടായത്; ഇത്തരത്തിലാണോ കാര്യങ്ങൾ കാണേണ്ടത്;(ബഹളം)..... ശരിയല്ലാത്ത നിലപാടാണ്.

മി. സ്പീക്കർ: നിങ്ങൾ ഈ സഭയിൽ ഇല്ലാത്ത രീതിയാണ് സ്വീകരിച്ചുകൊണ്ടിരിക്കുന്നത്. ബഹുമാനപ്പെട്ട മുഖ്യമന്ത്രിമാർ ഇതിനുമുമ്പും സംസാരിച്ചിട്ടുണ്ട്. സഭാനേതാവും പ്രതിപക്ഷ നേതാവും സംസാരിക്കുമ്പോൾ കാണിക്കേണ്ട മര്യാദയുണ്ട്.

ശ്രീ. പിണറായി വിജയൻ: ഇത് ശരിയല്ലാത്ത നിലപാടാണ്.

തീവ്രവാദികളെ തീവ്രവാദികളായി തിരിച്ചറിയാൻ പറ്റാത്ത ഒരു കൂട്ടം ആൾക്കാരാണ് ഇവർ. തീവ്രവാദികളെ മനസ്സിലാക്കാൻ കഴിയണം.

(ബഹുമാനപ്പെട്ട യു.ഡി.എഫ്. അംഗങ്ങൾ ഡയസ്സിനുമുന്നിൽ വന്നുനിന്ന് മുദ്രാവാക്യം വിളിച്ച് ബഹുളം വച്ചുകൊണ്ടിരുന്നു.)

മി. സ്പീക്കർ: കഴിഞ്ഞസഭകളിൽ ഒരിക്കൽപ്പോലും ബഹുമാനപ്പെട്ട മുഖ്യമന്ത്രിമാർ സംസാരിക്കുമ്പോൾ ഇത്തരത്തിലൊരു ഇടപെടലുകളുണ്ടായിട്ടില്ല. ഒരിക്കൽപ്പോലും ഉണ്ടായിട്ടില്ല.....(ബഹുളം).....

ശ്രീ. അൻവർ സാദത്ത് രൂക്ഷമായ വിമർശനം ഇവിടെ ഉന്നയിച്ചില്ലേ; ശ്രീ. അൻവർ സാദത്ത് രൂക്ഷമായ വിമർശനം ഉന്നയിച്ചു. എത്ര നിശ്ശബ്ദനായി അദ്ദേഹം കേട്ടിരുന്നു.(ബഹുളം).....ദുർവ്യാഖ്യാനം വേണ്ട. എന്താണ് നിങ്ങളുടെ പ്രശ്നം? ദയവായി സീറ്റിൽപ്പോയിരിക്കൂ. നിങ്ങൾ രൂക്ഷമായ വിമർശനം ഉന്നയിച്ചു. സീറ്റിലിരിക്കൂ.....സീറ്റിലിരിക്കൂ.... അദ്ദേഹം പറഞ്ഞ് പൂർത്തീകരിക്കട്ടെ. അദ്ദേഹം പറയുന്നത് കേൾക്കാനുള്ള സഹിഷ്ണുത കാണിക്കൂ. ദയവായി പോയിരിക്കൂ. ശ്രീ. അൻവർ സാദത്തിന്റെ ശക്തമായ വിമർശനം ഇവിടെ ഉണ്ടായില്ലേ; ആ വിമർശനം മുഖ്യമന്ത്രി നിശ്ശബ്ദനായി കേട്ടിരുന്നില്ലേ; നിങ്ങൾ ചെയ്യുന്നത് ശരിയല്ല. പ്ലീസ്....പ്ലീസ്... ദയവായി പോകൂ..... ഇന്ന് ആർക്കാണ് പ്രതിപക്ഷ നേതാവിന്റെ ചുമതല; പ്രതിപക്ഷ

നേതാവ് ഇന്ന് എവിടെ? അങ്ങനെയൊന്നും പറഞ്ഞിട്ടില്ല....
 (ബഹളം)....ദയവായി സീറ്റിൽപ്പോയിരിക്കൂ... അദ്ദേഹം പറഞ്ഞ്
 പൂർത്തീകരിക്കട്ടെ. പ്ലീസ്...പ്ലീസ്.....ദയവായി സീറ്റിലേക്ക് പോകൂ....
 ദയവായി സീറ്റിലേക്ക് പോകൂ.... പറയുന്ന ഉത്തരം മുഴുവൻ നിങ്ങൾ
 കേട്ടില്ലല്ലോ; അദ്ദേഹത്തെ ഉത്തരം പറയാൻ നിങ്ങൾ സമ്മതിച്ചില്ലല്ലോ;
 ഇത് ശരിയല്ല. അത് പൂർത്തീകരിക്കാൻ സമ്മതിച്ചില്ലല്ലോ നിങ്ങൾ;
 ദയവായി സീറ്റിലിരിക്കൂ..... അദ്ദേഹം പറഞ്ഞ് പൂർത്തീകരിക്കട്ടെ.
 ബഹുമാനപ്പെട്ട മുഖ്യമന്ത്രി പറഞ്ഞ് അവസാനിപ്പിക്കാൻ സമ്മതിച്ചില്ലല്ലോ;
 ദയവായി നിങ്ങൾ സീറ്റിൽപ്പോയി അദ്ദേഹം പറയുന്നത് എന്താണെന്ന്
 കേൾക്കൂ. വളരെ ദീർഘമായി വിമർശനങ്ങൾ അങ്ങ് ഇവിടെ ഉന്നയിച്ചില്ലേ;
 അങ്ങയുടെ വിമർശനം ഉന്നയിച്ചില്ലേ; പ്ലീസ്...പ്ലീസ്...യെസ്...
 പറയാത്തത് പറഞ്ഞ് ഈ സഭയിൽ നിന്ന് തെറ്റായ സന്ദേശം
 പ്രചരിപ്പിക്കുന്നത് ശരിയല്ല. പറയാത്തത് പറഞ്ഞുണ്ടാക്കരുത്.
 പ്ലീസ്..പ്ലീസ്... തെറ്റായ ഇന്റർപ്രിട്ടേഷനാണ് നിങ്ങൾ നടത്തുന്നത്.
 ശരിയല്ല. പ്ലീസ്....പ്ലീസ്... നിങ്ങൾ ദയവായി സീറ്റിലേക്ക് പോകൂ.... അങ്ങ്
 സംസാരിക്കുന്നുണ്ടോ?

ശ്രീ. പിണറായി വിജയൻ: അവർ ഇരുനാലല്ലേ സംസാരിക്കാൻ പറൂ.

മി. സ്പീക്കർ: പ്ലീസ്...നിങ്ങൾ പോയിരിക്കൂ.....അദ്ദേഹം പറയുന്നത് കേൾക്കൂ... നിങ്ങളുടെ വിമർശനത്തിന് അദ്ദേഹത്തിന്റെ മറുപടി കേൾക്കൂ....

ശ്രീ. എം. നൗഷാദ്.... നിങ്ങൾ പോയി ഇരിക്കൂ... മറുപടി പറയാൻ മുഖ്യമന്ത്രി എഴുന്നേറ്റു. നിങ്ങൾ സീറ്റിൽ പോയിരിക്കൂ.... അദ്ദേഹം പറയുന്നത് കേൾക്കൂ.....പ്ലീസ്...പ്ലീസ്....ശ്രീ. കെ. സി. ജോസഫ് അവർ സീറ്റിലിരിക്കട്ടെ. മുഖ്യമന്ത്രി അദ്ദേഹത്തിന് പറയാനുള്ളത് പറഞ്ഞ് അവസാനിപ്പിക്കട്ടെ. പ്രതിപക്ഷ നേതാവിന്റെ ചുമതല അങ്ങേയ്ക്കല്ലേണെങ്കിൽ അങ്ങേയ്ക്ക് ചോദിക്കാം. അദ്ദേഹം പറഞ്ഞ് അവസാനിപ്പിച്ചാൽ അദ്ദേഹം വഴങ്ങും.

(ബഹുമാനപ്പെട്ട യു.ഡി.എഫ്. അംഗങ്ങൾ സീറ്റിലേക്ക് തിരിച്ചുപോയി.)

ശ്രീ. പിണറായി വിജയൻ: സർ, ഞാൻ പറഞ്ഞതെല്ലാം റിക്കാർഡിലുള്ളതാണ്. ആലുവയിൽ ഒരു കൂട്ടം തീവ്രവാദികൾ എന്നുപറയുമ്പോൾ.....

മി. സ്പീക്കർ: ദയവായി അദ്ദേഹം പറയുന്നത് ഒന്ന് കേൾക്കൂ... അത് കേട്ടതിനുശേഷം നിങ്ങൾ ചോദിച്ചാളൂ.....പ്ലീസ്...പ്ലീസ്....

ശ്രീ. കെ. സി. ജോസഫ്: സർ, മുഖ്യമന്ത്രിയുടെ പ്രസംഗത്തിനിടയിൽ

ആലുവാക്കാരെല്ലാം തീവ്രവാദികളാണെന്നും(ബഹളം)... ഞാൻ പറയട്ടെ....ഞാൻ പൂർത്തിയാക്കട്ടെ....

മി. സ്പീക്കർ: അങ്ങ് പൂർത്തീകരിക്കൂ... ഇരിക്കൂ.... അങ്ങ് ഇരിക്കൂ....

അങ്ങ് പൂർത്തീകരിക്കൂ.

ശ്രീ. കെ. സി. ജോസഫ്: സർ, ആലുവാക്കാരെല്ലാം

തീവ്രവാദികളാണെന്നും ആലുവ ഒരു സ്വതന്ത്ര റിപ്പബ്ലിക് അല്ലെന്നും പ്രതിപക്ഷം അതിന് സഹായിക്കുന്നുവെന്ന് പറഞ്ഞതും ശരിയല്ല. ഞങ്ങളാരെയും സഹായിച്ചിട്ടില്ല.

ശ്രീ. പിണറായി വിജയൻ: സർ, ഈ സംഭവത്തിൽ ഉൾപ്പെട്ട

തീവ്രവാദികളായിട്ടുള്ളവരെ സംരക്ഷിക്കണമെന്ന ഉദ്ദേശ്യത്തോടെയാണ് ഞാൻ ആലുവക്കാരെ മുഴുവൻ തീവ്രവാദികൾ എന്നു വിളിച്ചുവെന്ന പരാതിയുമായി ചിലർ വെല്ലുളളെന്ന് വന്നത്. എനിക്ക് ആലുവക്കാരെ നല്ലതുപോലെ അറിയാം. ആലുവ എം.എൽ.എ.-യ്ക്ക് കൂടുതൽ അറിയാമായിരിക്കും. പക്ഷേ, എനിക്ക് അപരിചിതമായ സ്ഥലമല്ല ആലുവ. ആലുവയിൽ നല്ലതുപോലെ തീവ്രവാദത്തെ എതിർക്കുന്ന ഉശിരന്മാരായ ആളുകളുണ്ട്. അത് നല്ല ബോധ്യമുള്ള ആളാണ് ഞാൻ. പക്ഷേ, തീവ്രവാദികൾക്ക് വേണ്ടി വക്കാലത്ത് പിടിക്കാൻ പാടുണ്ടോയെന്നുള്ളതാണ്

പ്രശ്നം.(ബഹളം)..... ഇവിടെ തീവ്രവാദികളായ ഏതാനും പേരാണ്...
(ബഹളം)..... കേരളീയ സമൂഹത്തിനകത്ത്.....

മി. സ്പീക്കർ: പ്ലീസ്.... അദ്ദേഹം പറയുന്നത് കേൾക്കൂ. ശ്രീ. കെ. സി.

ജോസഫ് ചോദിച്ചപ്പോൾ അദ്ദേഹം നിശബ്ദനായിരുന്നില്ലേ?

ശ്രീ. പിണറായി വിജയൻ: കേരളീയ സമൂഹത്തിനകത്ത്

തീവ്രവാദികളുണ്ട്. ആ തീവ്രവാദികൾ ഈ നാടിന് ആപത്തായി
വന്നുകൊണ്ടിരിക്കുകയാണ്. നിർഭാഗ്യവശാൽ ഇവിടെ ഒച്ചപ്പാട് ഉണ്ടാക്കാൻ
ശ്രമിക്കുന്ന ചില ആളുകൾ അത്തരം ആളുകളെ
പ്രോത്സാഹിപ്പിക്കുന്നവരാണ്.(ബഹളം).... ഒച്ച ഉയർത്തുന്നവരെയാകെ
ഞാൻ പറയുന്നില്ല. അത്തരം ഒരു പ്രോത്സാഹനമാണ് നടക്കുന്നത്. ആ
പ്രോത്സാഹന നിലപാടല്ല സ്വീകരിക്കേണ്ടത്. തീവ്രവാദികളെ
പ്രോത്സാഹിപ്പിക്കുന്ന നിലപാടല്ല സ്വീകരിക്കേണ്ടത്.(ബഹളം).....
എന്റെ പ്രസംഗം തടസ്സപ്പെടുത്തുകയെന്നുള്ളതാണ് ഇവരുടെ ഉദ്ദേശ്യം.

(യു.ഡി.എഫ്. അംഗങ്ങൾ ഡയസ്സിനടുത്തുവന്ന് മുദ്രാവാക്യം

വിളിച്ചുകൊണ്ട് സഭാ നടപടികൾ തടസ്സപ്പെടുത്തിക്കൊണ്ടിരുന്നു.)

മി. സ്പീക്കർ: ഇത് അസഹിഷ്ണുതയാണ്. അത് ശരിയല്ല.

ശ്രീ. പിണറായി വിജയൻ: എന്റെ പ്രസംഗം തടസ്സപ്പെടുത്തുകയാണ്

ഉദ്ദേശ്യം. അത് മാത്രമേയുള്ളൂ. എന്റെ മറുപടി തടസ്സപ്പെടുത്തണം. അതിനാണ് ഈ കളി. അത് സമ്മതിക്കാനാകില്ല. മറുപടി തടസ്സപ്പെടുത്താനുള്ള നീക്കങ്ങൾ ഉണ്ടായാൽ അത് സമ്മതിക്കാനാകില്ല. അവിടെ ബഹുമാന്യനായ അംഗം ശ്രീ. അൻവർ സാദത്തിന് എല്ലാ കാര്യങ്ങളും പറയാമെങ്കിൽ ആ പറഞ്ഞ കാര്യങ്ങൾക്ക് മറുപടി പറയാനുള്ള അവകാശം എനിക്കുണ്ട്. ആ മറുപടി തടസ്സപ്പെടുത്താമെന്ന് ധരിക്കണ്ട..... (ബഹളം).....

മി. സ്പീക്കർ: നിങ്ങൾ ഉന്നയിച്ച പ്രശ്നങ്ങൾക്ക് അദ്ദേഹത്തിന് മറുപടി പറയണ്ട. പ്രതിപക്ഷ നേതാവിന്റെ ചുമതലയുള്ള ആളിന് ചോദിക്കാമല്ലോ.(ബഹളം)..... മുഖ്യമന്ത്രി സംസാരിച്ചുകഴിഞ്ഞിതിനുശേഷം ശ്രീ. കെ. സി. ജോസഫിന് ഏത് വിശദീകരണവും ചോദിക്കാമല്ലോ. പ്ലീസ്.... പ്ലീസ്.... ദയവായി സീറ്റിൽ പോയിരിക്കൂ. പ്ലീസ്... ഇതുശരിയല്ല. നിങ്ങൾ സീറ്റിൽ പോയിരിക്കൂ. മറുപടി പൂർത്തീകരിച്ചതിനുശേഷം ശ്രീ. കെ. സി. ജോസഫിന് ചോദിക്കാം. ഈ രീതി ശരിയല്ല. പ്ലീസ്....(ബഹളം)..... നിങ്ങൾ ചെയ്യുന്നത് ശരിയല്ല. വളരെ രൂക്ഷമായ വിമർശനമാണ് ശ്രീ അൻവർ സാദത്ത് നടത്തിയത്. മുഖ്യമന്ത്രി അത് മുഴുവൻ കേട്ടിരുന്നു.

അദ്ദേഹത്തിന്റെ മറുപടി കേൾക്കാൻ നിങ്ങൾ തയ്യാറാകാത്തത് ശരിയല്ല. മറുപടി പറഞ്ഞതിനുശേഷം പ്രതിപക്ഷത്തിന് വ്യത്യസ്ത അഭിപ്രായമുണ്ടെങ്കിൽ പ്രതിപക്ഷ നേതാവിന്റെ ചുമതലയുള്ള ശ്രീ. കെ. സി. ജോസഫിന് എഴുന്നേറ്റുനിന്ന് ചോദിക്കാം. അദ്ദേഹം അതിന് വഴങ്ങുകയും ചെയ്യും. ഇത് ശരിയല്ല. അടുത്ത നടപടിക്രമത്തിലേക്ക് നീങ്ങേണ്ടിവരും. പ്ലീസ്..... ബഹുമാനപ്പെട്ട മുഖ്യമന്ത്രി, അങ്ങ് പറഞ്ഞവസാനിപ്പിക്കൂ.

ശ്രീ. പിണറായി വിജയൻ: ഇവിടെ ഞാൻ പറയുന്ന കാര്യങ്ങൾ തടസ്സപ്പെടുത്തലാണ് ഇവരുടെ ഉദ്ദേശ്യം. അതിന്റെ ഭാഗമായാണ് ഈ കളിയെല്ലാം കളിക്കുന്നത്. ഞാൻ പറയുന്ന കാര്യങ്ങൾ പുറത്ത് വരാൻ പാടില്ലെന്ന നിർബന്ധം അവർക്കുണ്ട്. അതിനുവേണ്ടിയാണ് ഈ സമീപനം. ഞാൻ പറഞ്ഞുവന്നത്, തീവ്രവാദികളെ സഹായിക്കുന്ന, സംരക്ഷിക്കുന്ന നിലപാടെടുക്കുന്ന ചിലർ ഉണ്ടെന്നാണ്. അത് ഞാൻ ആവർത്തിക്കുകയാണ്. ആ നിലപാട് നമ്മുടെ നാടിന് ചേർന്നതല്ല.(ബഹളം)..... നമ്മുടെ നാടിന്റെ സുഗമമായ മുന്നോട്ട് പോക്കിന് തടസ്സമുള്ളതാണ്. ഇവിടെ ശരിയായ നിലപാട് സ്വീകരിച്ചുപോകാൻ നമ്മുടെ മുഖ്യധാരാ രാഷ്ട്രീയ പാർട്ടികൾ തയ്യാറാകണം. ഇവരുടെ രാഷ്ട്രീയ പാർട്ടികൾക്ക് തന്നെ നിലപാടുകളുണ്ട്. അവരെല്ലാം സാധാരണ നിലയ്ക്ക് ഏതെങ്കിലും തരത്തിൽ

ഈ പറയുന്ന തീവ്രവാദ വിഭാഗത്തെ പ്രോത്സാഹിപ്പിക്കുന്നവരല്ല. എന്നാൽ ആ രാഷ്ട്രീയ പാർട്ടികൾക്കകത്തുതന്നെ തീവ്രവാദ നിലയെ പലപ്പോഴും പ്രോത്സാഹിപ്പിക്കുന്ന ഒറ്റപ്പെട്ട വ്യക്തികളുണ്ട്. ആ ഒറ്റപ്പെട്ട വ്യക്തികൾ അവരുടെ നിലപാടല്ല ഇവിടെ പ്രതിഫലിപ്പിക്കേണ്ടത്. ഇവിടെ പൊതുവായ നിലപാട് പ്രതിഫലിപ്പിക്കാൻ തയ്യാറാകണം. ശ്രീ. ഉസ്മാൻ എന്നയാൾ അവിടെ ഓടി വന്നതായിരുന്നുവെന്ന് ഞാൻ നേരത്തെ പറഞ്ഞു. അപ്പോൾ അവിടെ നിന്നും പറഞ്ഞത് വാഹനം ശ്രീ. ഉസ്മാനേതായിരുന്നുവെന്നാണ്. ഉരസിയ വാഹനത്തിന്റെ ഉടമ എടത്തറ സ്വദേശി ശ്രീ. അനസ് ആണ്. ശ്രീ. ഉസ്മാനല്ല വാഹനത്തിന്റെ ഉടമ. ശ്രീ. അനസാണ് വാഹനത്തിന്റെ യഥാർത്ഥ ഉടമ. ശ്രീ. അനസ് ടിപ്പർ ലോറി ഡ്രൈവറാണ്. ആ വാഹനത്തിന് നമ്പരില്ല; ഫോർ രജിസ്ട്രേഷനാണ്. ആ വാഹനം ശ്രീ. ഉസ്മാനേതല്ല. ശ്രീ. ഉസ്മാൻ ആണ് വാഹന ഉടമയെന്ന് ചിത്രീകരിക്കാൻ, അവിടത്തെ എല്ലാ കാര്യങ്ങളും തനിക്ക് അറിയാമെന്ന് പറയുന്നാണ് ആലുവ എം.എൽ.എ. തയ്യാറായത്. ഈ സഭയെത്തന്നെ ബോധപൂർവ്വം തെറ്റിദ്ധരിപ്പിക്കാനുള്ള നീക്കമല്ലേ നടന്നത്. ഇതാണോ ന്യായം, ഇതാണോ ചെയ്യേണ്ടത്. എന്തിനാണ് സഭയെ തെറ്റിദ്ധരിപ്പിക്കാനുള്ള നീക്കം നടത്തുന്നത്. ഇവിടെ തെറ്റായ കാര്യങ്ങൾ നടന്നാൽ അതിനെതിരെ ശക്തമായ നടപടി

പോലീസിന്റെ ഭാഗത്തുനിന്നുമായാലും ഉണ്ടാകും. ഇതാണ് സർക്കാരിന്റെ നയം. ഒരു വീഴ്ചയും ഇവിടെ സമ്മതിക്കില്ല. അതിന്റെ ഭാഗമായുള്ള നടപടികൾ സ്വീകരിക്കുന്നുണ്ട്. അങ്ങ് ഒരു കാര്യം ശ്രദ്ധിച്ചിട്ടുണ്ടാകും. ഇത് പരിശുദ്ധ റംസാൻ മാസമാണ്. നോമ്പുകാലത്ത് ലീവെടുത്ത് വന്നതിനെക്കുറിച്ചും അതുപോലെ നോമ്പുള്ള ആളിനെ ആക്ഷേപിക്കുന്നതായുള്ള കാര്യങ്ങൾ എന്തിനാണ് രണ്ടുതവണ പറഞ്ഞത്. എന്തിനാണ് ഇവിടെ അനാവശ്യമായ മതവികാരം ഉയർത്താൻ ശ്രമിച്ചത്; അതിന് നിയമസഭാ വേദിയാണോ ഉപയോഗിക്കേണ്ടത്; ബഹുമാന്യനായ ആലുവ അംഗം അങ്ങനെയൊരു മതസ്തർദ്ധ വളർത്താനുള്ള ശ്രമം നടത്തണോ; എന്ത് കണക്കിലാണ് ഇപ്പറത്ത് ചൂണ്ടിക്കൊണ്ട് അദ്ദേഹം നോമ്പുള്ള ആളെ ആക്ഷേപിക്കലാണ് നിങ്ങളുടെ ജോലിയെന്ന് പറഞ്ഞത്; എത്രമാത്രം അസംബന്ധജഡിലമായ സംസാരമാണത്. ഇവിടെ മതനിരപേക്ഷ നിലപാട് സ്വീകരിക്കുന്ന ഒരു വിഭാഗം..... ഇടതുപക്ഷ ജനാധിപത്യ മുന്നണിയെന്ന് പറയുന്നത് എപ്പോഴും മതനിരപേക്ഷതയ്ക്കുവേണ്ടി നിലകൊള്ളുന്ന ഒരു മുന്നണിയാണ്. ആ മതനിരപേക്ഷതയുടെ ഭാഗം വർഗ്ഗീയതയുമായി ചങ്ങാത്തം കൂടലല്ല. വർഗ്ഗീയതയോട് വിട്ടുവീഴ്ചയില്ലാത്ത സമീപനം സ്വീകരിക്കണം.

അതേസമയം നമ്മുടെ നാട്ടിലെ എല്ലാ വിശ്വാസികളെയും എല്ലാ മതവിഭാഗങ്ങളെയും സംരക്ഷിച്ചുപോകണം. ഈ നിലപാടാണ് ഞങ്ങൾ സ്വീകരിച്ചുപോകുന്നത്. ഞങ്ങളെ ആക്ഷേപിക്കാൻ എന്തിനാണ് ബഹുമാന്യനായ ആലുവ അംഗം ഇവിടെ നോമ്പുള്ളയാളെ ആക്ഷേപിക്കലാണ് നിങ്ങളുടെ രീതിയെന്ന് പറഞ്ഞത്. അദ്ദേഹത്തെ ആരെങ്കിലും ആക്ഷേപിക്കാൻ പോയോ; ഒരു ഭാഗത്ത് സഭയെ തെറ്റിദ്ധരിപ്പിക്കാൻ ശ്രമിക്കുകയാണ്, മറ്റൊരു ഭാഗത്ത് മതസ്തർദ്ധയുണ്ടാക്കാൻ നോക്കുകയാണ്. ഇതൊന്നും സാധാരണഗതിയിൽ നമ്മുടെ സമൂഹത്തിന് ചേർന്ന കാര്യമല്ല. അതുകൊണ്ടുതന്നെ ഇവിടെ ഒരു തരത്തിലുള്ള പ്രശ്നങ്ങളുമില്ല. ഇവിടെ 60,000 പോലീസുകാരുണ്ട്. അതിൽ ഒന്നോ രണ്ടോ ആളുകൾ വീഴ്ച കാണിച്ചാൽ ആ വീഴ്ചയുടെ മേലെ നടപടിയെടുക്കും. പക്ഷെ, അതിന്റെ പേരിൽ പോലീസിനെ ആക്രമിക്കാൻ പുറപ്പെട്ടാൽ അത് നമ്മുടെ നാടിന്റെ ക്രമസമാധാനപാലനത്തിനാണ് നഷ്ടം വരുത്തുക. നമ്മുടെ പോലീസ് സംവിധാനത്തെയാണ് തകർക്കുക. പോലീസ് സംവിധാനത്തെ തകർക്കുന്ന ഒന്നിനോടും കൂട്ടുനിൽക്കാനാകില്ല. അതിനോടൊന്നും വിടുവീഴ്ച ചെയ്തില്ലായെന്നതും മറ്റതിന്റെ കൂടെത്തന്നെ കൂട്ടിച്ചേർത്ത് പറയാൻ ഞാൻ തയ്യാറാകുകയാണ്. ഇവിടെ ഏതെങ്കിലും

തരത്തിൽ ആഭ്യന്തര വകുപ്പിന്റെ മേലെയുള്ള നിയന്ത്രണം സർക്കാരിന് നഷ്ടപ്പെടുപോയിയെന്നൊരു വ്യാമോഹവും വേണ്ട. അതൊക്കെ നിയന്ത്രണം വേണ്ട രീതിയിൽത്തന്നെ പാലിച്ചുകൊണ്ടാണ് പോകുന്നത്. അതുകൊണ്ട് ഇതുമായി ബന്ധപ്പെട്ട ഒരു തരത്തിലും ഇത്തരം തെറ്റായ കാര്യങ്ങൾ അനുവദിച്ചുകൊടുക്കാൻ പറ്റില്ല. ഇതാണ് പറയാനുള്ളത്. അതുകൊണ്ട് ഇക്കാര്യം സഭാ നടപടികൾ നിർത്തിവെച്ച് ചർച്ച ചെയ്യേണ്ട ആവശ്യമില്ല.

മി. സ്പീക്കർ: ബഹുമാനപ്പെട്ട മുഖ്യമന്ത്രിയുടെ വിശദീകരണത്തിന്റെ അടിസ്ഥാനത്തിൽ അടിയന്തരപ്രമേയത്തിനുള്ള അവതരണാനുമതി നിഷേധിച്ചിരിക്കുന്നു.

(അടിയന്തരപ്രമേയാവതരണത്തിന് അനുമതി നിഷേധിച്ചു.)

(ഗവൺമെന്റ് നിലപാടിൽ പ്രതിഷേധിച്ച് ശ്രീ. കെ. എം. മാണിയും അദ്ദേഹത്തിന്റെ പാർട്ടിയിൽപ്പെട്ട അംഗങ്ങളും സഭവിട്ട് പുറത്തുപോയി.)